

सिटी ब्रीफ

बिजली बिल राहत योजना में 1.67 करोड़ रुपये जमा

बरेली, अमृत विचार : बिजली बिल राहत योजना में उपभोक्ता लगातार पंजीकरण कराकर बकाया बिजली बिल जमा कर रहे हैं। बरेली जोन प्रथम के मुख्य अभियंता ज्ञान प्रकाश ने बताया कि शुक्रवार को लगाए गए कैप में 1867 उपभोक्ताओं ने पंजीकरण कराकर 1.67 करोड़ रुपये का बकाया बिल जमा किया। भरतौली गांव के एक उपभोक्ता पर 6 लाख 76 हजार के बकाया बिल पर करीब 4 लाख रुपये की छूट मिली। शनिवार को भी शहर व देहात में जगह-जगह कैप लगाए जाएंगे।

महाराजा अग्रसेन महाविद्यालय में आज लगेगा रोजगार मेला

बरेली, अमृत विचार : बेरोजगार युवक युवतियों के लिए शनिवार को महाराजा अग्रसेन महाविद्यालय में सेवयोजन कार्यालय की ओर से रोजगार मेले का आयोजन किया जाएगा। जिसमें कई कंपनियों के प्रतिनिधि शामिल होंगे, जो साक्षात्कार के माध्यम से अभ्यार्थियों का चयन करेंगे।

एमजेपीआरयू ने बढ़ाई परीक्षा फार्म भरने की तिथि

बरेली, अमृत विचार : एमजेपी रुहेलखंड विश्वविद्यालय ने स्नातक और स्नातकोत्तर स्तर की विषम सेमेस्टर परीक्षाओं के लिए आवेदन पत्र भरने की तिथि बढ़ा दी है। अब छत्र 6 से 7 दिसंबर तक विलंब शुल्क के साथ परीक्षा फार्म भर सकते हैं। आठ दिसंबर आवेदन आनलाइन स्वीकार करने की अंतिम तिथि है। विश्वविद्यालय परिसर में संचालित एमटेक, पीएचडी तृतीय एवं चतुर्थ सेमेस्टर वर्ष 2025 के संस्थागत/बैपरीक्षा के फार्म भी 6 दिसंबर से विश्वविद्यालय की वेबसाइट पर उपलब्ध होंगे।

जिला समिति और अंचल समिति का गठन 7 को

बरेली, अमृत विचार : भारतीय स्टेट बैंक अनुसूचित जाति जनजाति कल्याण के अंचल उपसचिव ने बताया कि मंडल स्तर का चुनाव 21 दिसंबर को होगा। इससे पहले पूर्व जिला समिति और अंचल समिति का गठन निर्वाचन संघ के बायलॉज के अनुसार को 7 दिसंबर को सुबह 10 से 2 बजे तक प्रशासनिक कार्यालय परिसर में किया जाएगा।

कांग्रेस प्रदेश अध्यक्ष आज शहर में

बरेली, अमृत विचार : कांग्रेस प्रदेश अध्यक्ष अजय राय शनिवार को शहर में मौजूद रहेंगे। जिला उपाध्यक्ष मीडिया प्रभारी जित्या उर रहमान ने बताया कि प्रदेश अध्यक्ष रात्रि विश्राम सर्फिट हाउस में करेंगे। वह पदाधिकारियों, विधानसभा क्षेत्रों के पूर्व प्रत्याशियों, व्यापारियों, सामाजिक संगठनों के प्रतिनिधियों आदि से मुलाकात करेंगे। जिलाध्यक्ष मिर्जा अशफाक सकलैनी ने बताया कि प्रदेश अध्यक्ष सुबह 9 बजे कोतवाली के सामने स्थित अंबेडकर पार्क में डॉ. भीमराव अंबेडकर की प्रतिमा पर माल्यार्पण करेंगे। कर्मचारी नगर गली नंबर 5 निवासी शिक्षक अजय अग्रवाल की बीते दिनों मृत्यु हो गई थी। प्रदेश अध्यक्ष शिक्षक के परिजनों से मुलाकात कर शोक संवेदनाएं व्यक्त करेंगे।

प्रशासन की नीति

ये कंबल निशुल्क वितरण के लिए, बिक्री के लिए नहीं

कार्यालय संवाददाता, बरेली

**अमृत विचार :** कड़ाके की सर्दी और शीतलहर से बेसहारा और असहाय बुजुर्गों को बचाने के लिए जिला प्रशासन ने कंबलों की खरीद शुरू कर दी है। डीएम अविनाश सिंह के गुणवत्ता परखने के बाद 6185 कंबलों की सप्लाई के आदेश क्षेत्रीय प्रबंधक हस्तशिल्प विभाग एवं विपणन निगम लिमिटेड को दिया गया है। जेम पोर्टल से कंबल खरीदे जाएंगे। इसके साथ ही योगी सरकार ने बुजुर्गों की देखभाल के लिए एल्डर लाइन हेल्पलाइन नंबर 14567 को सक्रिय कर दिया है। इस हेल्पलाइन के जरिये बुजुर्गों को तत्काल बचाव, परामर्श,



दिन में धूप ने दी राहत, रात को ठंड ने किया बेहाल। बरेली जक्शन परिसर में यात्री रात में जमीन पर चादर बिछाकर कंबल में दुबके नजर आए।



नगर निगम ने जल निकासी में बाधक अवैध निर्माण किए ध्वस्त

बानखाना में की गई बड़ी कार्रवाई, बुलडोजर चलाकर नालों के ऊपर बने पक्के स्लैब और चबूतरे तोड़े, डेयरी संचालकों को दी गई चेतावनी

- **अवैध कब्जों को चिह्नित कर गरजा निगम का बुलडोजर, तोड़फोड़**
- **स्थायी अतिक्रमण पर लगाया लाल निशान, मची रही अफरा-तफरी**

कार्यालय संवाददाता, बरेली

अमृत विचार : नगर निगम ने शुक्रवार को बानखाना में बड़ी कार्रवाई की। क्षेत्र में सुबह से ही नगर निगम की टीम बुलडोजर लेकर पहुंची और नाले-नालियों पर बने अवैध कब्जों को ध्वस्त करना आरंभ कर दिया। नाले नालियों पर हुए अवैध कब्जे जल निकासी में बाधक बन रहे थे। इसकी तमाम शिकायतें निगम अधिकारियों के पास पहुंच रही थीं। निगम की कार्रवाई शुरू होते ही मौके पर काफी भीड़ एकत्र हो गई।

निगम की टीम सुबह करीब 11 बजे बानखाना पहुंची। टीम ने कार्रवाई को लेकर इलाके में



बानखाना में अवैध निर्माण को तुड़वाती नगर निगम की टीम।

● अमृत विचार

तनाव उत्पन्न न हो इसके लिए थाना पुलिस को सूचना दे दी थी। इसके चलते इलाके में पुलिस फोर्स पहले से तैनात नजर आई। निगम के बुलडोजर ने नालों के ऊपर बने पक्के स्लैब, चबूतरे समेत अन्य निर्माण ध्वस्त कर दिए। इस दौरान

इलाके में बड़ी संख्या में डेयरी संचालकों ने भी नालों पर कब्जा कर रखा था। इनको भी ध्वस्त कर दिया। कार्रवाई को देखते हुए कई संचालक खुद ही सामान हटाने लगे। इस दौरान निगम की टीम ने चेतावनी दी कि निगम संपत्ति पर कब्जा नहीं

होने दिया जाएगा। लगातार इलाके में अभियान चलाया जाएगा। कार्रवाई के दौरान इलाके में खलबली मच गई। लोग घरों से बाहर निकल आए और कई जगहों पर भीड़ जमा हो गई। हालांकि पुलिस बल की तैनाती से भीड़ ने विरोध नहीं किया। इस

सांसद ने पीतांबरपुर स्टेशन पर कई ट्रेनों का ठहराव कराने की मांग उठाई

बरेली, अमृत विचार : आंवला से सपा के सांसद नीरज मौर्य ने रेलमंत्री को पीतांबरपुर रेलवे स्टेशन (फरीदपुर) पर प्रमुख ट्रेनों के ठहराव कराने के संबंध में पत्र लिखा है। जिसमें बताया है कि उत्तर प्रदेश उद्योग व्यापार मंडल फरीदपुर ने प्रार्थना पत्र के माध्यम से अवगत कराया कि पीतांबरपुर स्टेशन क्षेत्र का प्रमुख स्टेशन होते हुए भी लम्बे समय से उपेक्षित है। यह क्षेत्र घनी आबादी, औद्योगिक गतिविधियों, पर्यटन स्थलों, व्यावसायिक केंद्रों की दृष्टि से अत्यंत महत्वपूर्ण है। जनहित को दृष्टिगत रखते हुए काशी विश्वनाथ एक्सप्रेस, शहीद एक्सप्रेस सहित कई ट्रेनों का ठहराव पीतांबरपुर स्टेशन पर शीघ्र कराने का अनुरोध किया है। इसके अलावा सांसद ने सड़क परिवहन एवं राजमार्ग मंत्री को पत्र लिखते हुए रामगंगा पुल पर हुई दुर्घटना और जर्जर पुलों की मरम्मत व पुनर्निर्माण की मांग रखी है। रामगंगा और पांचाल घाट के दोनों पुल अत्यंत जीर्ण-शीर्ण बताते हुए अस्थायी मरम्मत के सहारे चलने की बात कही।



सूफी टोला में बरात घर पर कार्रवाई रुकने के बाद लोगों का आवागमन शुरू।

- **बीडीए की कार्रवाई रुकने के बाद नगर निगम की टीम ने चलाया सफाई अभियान**
- **गलियां हुई पूरी तरह साफ, मलबा जमा होने से कुछ नालियां अभी भी चोक**

इससे सड़कों पर जलभराव हो गया। स्थानीय लोगों ने पार्श्व से इस बाबत शिकायत दर्ज कराई तो शुक्रवार को सुबह से ही नगर निगम की टीम ने सफाई अभियान चलाया, जिससे अधिकांश गलियां तो साफ हो गईं, लेकिन कुछ स्थानों

व्यापार को भी हुआ नुकसान

स्थानीय निवासी मोईन हसन खान ने बताया कि तीन दिन तक लोग घरों में कैद रहे। मार्ग बंद करने से लोगों ने दुकानें भी नहीं खोली। जिससे व्यापार प्रभावित रहा। अभी भी कई गलियों में गंदगी पसरी हुई है। नगर निगम को इस ओर ध्यान देना चाहिए।

पर घरों के बाहर अभी भी नालियों में जल निकासी ठीक नहीं हुई है।

कुर्की आदेश पर टूटी बड़े बकायेदारों की नींद

कार्यालय संवाददाता, बरेली

अमृत विचार : नगर निगम को सालों से टहला रहे बड़े बकायेदारों के कुर्की आदेश जारी होते ही नींद उड़ गई है। अब वह बकाया टैक्स अदा करने के लिए नगर निगम के चक्कर लगा रहे हैं। नगर निगम ने बीते दिनों एक लाख रुपये से अधिक के 108 बड़े बकायेदारों को डिमांड नोटिस जारी कर बकाया भुगतान न करने पर संपत्ति के कुर्की के आदेश जारी किए थे। इससे बकायेदारों में खलबली मच गई है। निगम का दावा है कि 25 फीसदी बकायेदारों ने बकाया भुगतान कर दिया है। वहीं अन्य लगातार कर विभाग के चक्कर लगा रहे हैं। मुख्य कर निर्धारण अधिकारी पीके

- **एक लाख से अधिक के 108 बड़े बकायेदारों को डिमांड नोटिस किए हैं जारी**
- **कुर्की आदेश जारी होते ही चारों जोन से 25 बकायेदारों ने किया बकाया भुगतान**

द्विदेकी के अनुसार, शासन ने शत प्रतिशत कर वसूली का लक्ष्य पूर्ण करने के निर्देश दिए हैं। इसके चलते करीब एक सप्ताह पूर्व शहर के बड़े बकायेदारों को चल व अचल संपत्ति की कुर्की संबंधी नोटिस जारी किया है। जिसके बाद से 108 बकायेदारों में से 25 बकायेदारों ने भुगतान कर दिया है अन्य में 70 बकायेदारों ने विभाग

जल निकासी में बाधक बनने वाले अवैध कब्जों को मुक्त कराने के लिए अभियान चलाया जा रहा है। अतिक्रमण से जनता को समस्या होती है, इसलिए ये अभियान लगातार जारी रहेगा। इससे बरसात के दिनों में आम जन को काफी राहत भी मिलेगी।

मुंबई-बरेली फ्लाइट निरस्त सैकड़ों यात्रियों को झटका

कार्यालय संवाददाता, बरेली

अमृत विचार : देश की सबसे बड़ी एयरलाइंस इंडिगो के सामने फ्लाइट परिचालन को लेकर बड़ी समस्या खड़ी हो गयी है। इसका असर बरेली तक होने लगा है। कई दिनों से मुंबई और बंगलुरु फ्लाइट एक से डेढ़ घंटे की देरी से बरेली पहुंच रही थी, लेकिन अब शुक्रवार को मुंबई-बरेली फ्लाइट रद्द कर दी गई। इससे सैकड़ों यात्रियों को तगड़ा झटका लगा। मुंबई से बरेली आने-जाने में करीब छह सौ से अधिक यात्री सफर करते हैं। इसमें बरेली मंडल के साथ कुमाऊं मंडल और मुरादाबाद तक के यात्री शामिल हैं।

बरेली एयरपोर्ट अथॉरिटी के ओएसडी के अनुसार मुंबई एयरपोर्ट से फ्लाइट को रद्द करने का मैसेज शुक्रवार सुबह करीब 9 बजे बरेली एयरपोर्ट आया। फ्लाइट रद्द होने के बाद एयरपोर्ट पर तैनात इंडिगो के अधिकारियों ने अपने हेड क्वार्टर में बात की और आज की फ्लाइट में बरेली से मुंबई जाने वाले यात्रियों के मोबाइल पर फ्लाइट रद्द होने का मैसेज भेजा गया। सुबह जल्दी मैसेज

- **इंडिगो एयरलाइंस फ्लाइट के परिचालन को लेकर दिक्कत बरकरार**
- **मुंबई एयरपोर्ट से सुबह 9 बजे फ्लाइट रद्द करने का मैसेज बरेली आया**



आने से यात्रियों को ज्यादा दिक्कत नहीं हुई, यदि यात्री एयरपोर्ट पहुंच जाते, तब फ्लाइट रद्द होती तो उन्हें ज्यादा नुकसान झेलना पड़ता और समय भी खराब होता। एयरपोर्ट के अधिकारियों ने बताया कि फ्लाइट रद्द होने के बाद यात्रियों को अगली फ्लाइट में सफर की सुविधा देने के साथ टिकट के रुपये वापस करने का विकल्प भी दिया जाता है। वहीं, गुरुवार को बंगलुरु फ्लाइट करीब पौने दो घंटे देरी से बरेली पहुंची थी। इतनी ही देरी से एयरपोर्ट से बंगलुरु के लिए रवाना हुई थी।



बरेली, अमृत विचार : गोमतीनगर से सहारनपुर के लिए गाड़ी संख्या 26504 वंदे भारत का 9 दिसंबर से सोमवार को छोड़कर प्रतिदिन और सहारनपुर से गोमतीनगर के लिए गाड़ी संख्या 26503 का संचालन मंगलवार को छोड़कर प्रतिदिन किया जाएगा। गाड़ी संख्या 26504 गोमतीनगर से 15:10 बजे चलकर डालीगंज 15: 38, सीतापुर 16: 35, शाहजहांपुर 18: 10, बरेली 19: 07, मुरादाबाद 20: 40, नजीबाबाद 21: 56, रुड़की 22: 44 और 23: 50 बजे सहारनपुर पहुंचेगी।

14 रूटों पर 20 फीसदी कम किराये में यात्रियों को मिलेगी परिवहन सुविधा

कार्यालय संवाददाता, बरेली

अमृत विचार: परिवहन निगम ने बरेली परिक्षेत्र में बसों से सफर करने वालों को बड़ी राहत दी है। 14 ग्रामीण रूटों पर मुख्यमंत्री जनता सेवा बस को हरी झंडी मिलने पर सभी रूटों पर 20 प्रतिशत कम किराए पर रोडवेज बसों का संचालन शुरू कर दिया है।

आरएम दीपक चौधरी ने बताया कि परिवहन निगम ने ' 'मुख्यमंत्री जनता सेवा' ' योजना लागू की है। इसके तहत जिले में रोडवेज बसों को उन गांवों से जोड़ा जा रहा है, जहां अब तक सार्वजनिक परिवहन की सुविधा नहीं थी। पिछले दिनों शासन के निर्देश पर परिक्षेत्र के

- **बरेली परिक्षेत्र में रोडवेज ने शुरू की मुख्यमंत्री जनता सेवा**

सभी डिपो बरेली, बदायूं, रुहेलखंड और पीलीभीत डिपो के एआरएम को ग्रामीण क्षेत्रों की सड़कों पर जनता बस सेवा संचालन के लिए रूट प्लान मांगा था। मंडल में 14 रूटों पर जनता सेवा संचालित करने का प्रस्ताव तैयार कर भेजा गया। मुख्यालय से हरी झंडी मिलते ही साधारण बसों के निर्धारित किराए से 20 प्रतिशत कम किराए पर बरेली से रामनगर, शीशगढ़, मनौना धाम, शाहबाद, फतेहगंज पश्चिमी, शेरगढ़, बदायूं जनपद से गंजडुडवा, शेरा, भवानीपुर, बिसौली, चंदौसी, आसफपुर, आंवला-रामनगर,

कुवरगांव-मनौना धाम, पीलीभीत से गुलड़िया-कसगंजा, गंधिया, गजरीला-बरखेड़ा रूटों पर बसों का संचालन शुरू कर दिया गया है। बरेली में सभी रूटों पर दो-दो बसें लगाई हैं। जबकि बदायूं में दो रूटों पर पांच, एक रूट पर छह, तीन रूटों पर छह बसें लगाई हैं। इसके अलावा पीलीभीत में तीन रूटों पर एक-एक बस का संचालन शुरू कर दिया गया है। आरएम के मुताबिक, जनता बस सेवा की सबसे बड़ी खासियत यह है कि ये बसें अपने निर्धारित रूट के अंतिम गांव तक जाएंगी और रात में वहीं ठहरेंगी। इससे ग्रामीणों को सुबह बस स्टैंड तक जाना की परेशानी से छुटकारा मिलेगा। उन्हें अपने ही गांव से सरकारी बस उपलब्ध होगी।



हर तर्फ से गिराश गुप्त रोगी मिलें

# SEXOLOGIST

बचपन की गलतियाँ

## आखिर कब तक शर्माते रहोगे



### हर उम्र में जबरदस्त ताकत व रुकावट प्राप्त करें

## शीघ्रपतन, शुक्राणुओं की कमी डायबिटीज

मैं नीरज कुमार, आंवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामदी, घात, स्वन्दोष, शीघ्रपतन की बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के सम्पर्क किया आज मैं पूरी तरीके की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लार्डलाज समझ चुके हैं जैसे नामदी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्चे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikitsasak Ratan, Asia's Best Sexual Health Clinic

YouTube पर Search करें

# डा. शेख

भारत प्रसिद्ध

Best Sexologist in India आयुर्वेद

मिलें हर मंगलवार

## ईसाईयों की पुलिया निकट सैटेलाईट बस स्टैंड

# बरेली

9837023223

# इंस्ट्रग्राम पर विज्ञापन देख डाउनलोड किया एप, 94 लाख गंवाए

कार्यालय संवाददाता, बरेली

**अमृत विचार :** जागरूकता अभियान के बावजूद लालच में आकर शहर के लोग हर रोज साइबर ठगी का शिकार होकर लाखों रुपये गवां रहे हैं। रामपुर बाग के व्यापारी ने इन्वेस्टमेंट में मोटे मुनाफे के झांसे में आकर साइबर ठगों के जाल में फंसेकर 94 लाख रुपये गंवा दिए। व्यापारी ने साइबर क्राइम थाने में रिपोर्ट दर्ज कराई है। साइबर पुलिस मामले की जांच में जुटी है।

कोतवाली थाना क्षेत्र के रामपुर गार्डन निवासी व्यापारी पंकज ने बताया कि 19 सितंबर को वह इंस्टाग्राम पर स्कॉल कर रहा था। उसी दौरान एक्सिस सेल्फ नाम के एप का विज्ञापन देखकर



उसे डाउनलोड कर लिया। एप डाउनलोड करने के बाद तीन नंबरों से व्हाट्सएप पर चैट होने लगी। इसके बाद इन्वेस्टमेंट में मोटा मुनाफा का लालच दिया जाने लगा। साइबर ठगों के झांसे में आकर उसने ट्रेडिंग के लिए फंड ट्रांसफर करना शुरू कर दिया। फंड ट्रांसफर करने पर उसके द्वारा किए गए इन्वेस्टमेंट में प्रॉफिट जोड़कर बहुत बड़ी रकम दिखाई जाने लगी। उसने पैसे निकालने का प्रयास किया तो ट्रांजेक्शन फेल दिखाते

- पैसे निकालने में असफल होने पर हुआ ठगे जाने का एहसास
- साइबर थाने में दर्ज कराई रिपोर्ट पुलिस मामले की जांच में जुटी

लगा।

पीड़ित ने बताया कि चैट पर मैसेज किए तो सिक्यूरिटी मनी के नाम पर और पैसे डालने की बात कही जाने लगी। इसके बाद उसे जानकारी हुई कि उसके साथ धोखाधड़ी हो गई है। पीड़ित ने बताया कि उसने अपने बैंक खाते से 9 ट्रांजेक्शन से 94 लाख रुपये दिए थे। पंकज ने साइबर क्राइम थाने में पूरे मामले की रिपोर्ट दर्ज कराई। साइबर सेल ने मामला दर्ज कर ठगों के मोबाइल नंबर, भुगतान चैनलों और ऐप की तकनीकी जांच शुरू कर दी है।

# नो एंट्री प्वाइंट पर नाकाबंदी, शहर के बाहर रुक रहे बड़े वाहन

## स्टेडियम रोड पर नो एंट्री में घुसे ट्रक की टक्कर से वृद्धा की मौत के बाद चार पुलिसकर्मियों के निलंबन की कार्रवाई के बाद सख्ती

कार्यालय संवाददाता, बरेली

**अमृत विचार :** नो एंट्री जोन में 100 रुपये देकर घुसे ट्रक ने स्कूटी सवार बुजुर्ग दंपति को रौंद दिया था। इसमें बुजुर्ग महिला की जान चली गई थी। इस मामले में टीएसआई समेत चार पुलिसकर्मियों को निलंबित किया था। इसके बाद से अब शहर के अंदर आने वाले सभी नो एंट्री प्वाइंट पर ट्रैफिक पुलिस ने नाकेबंदी करके चेकिंग सख्त कर दी है। सभी चौराहों पर यातयात पुलिस भी सजग नजर आ रहे हैं। जिससे बड़े वाहनों की कतार शहर के बाहर लगी हुई नजर आ रही है। एसपी ट्रैफिक को तरफ से भी सभी चौराहों पर लगे सीसीटीवी कैमरों से नजर रखी जा रही है।

बारादरी के रहने वाले मुकेश अग्रवाल बुधवार को पत्नी सुनीता के साथ स्कूटी से बैंक जा रहे थे। स्टेडियम रोड पर डेलापीर की तरफ से आ रहे तेज रफ्तार ट्रक ने स्कूटी को टक्कर मार दी। ट्रक की चपट में आकर सुनीता की मौके पर ही मौत



मिनी बाईपास पर नो एंट्री प्वाइंट पर मुस्तेद दिखी पुलिस।

● अमृत विचार

- एसपी ट्रैफिक सीसीटीवी कैमरों से कर रहे यातायात व्यवस्था की निगरानी

हो गई, जबकि पति मुकेश घायल हो गए। इसके बाद सामने आया था कि 100 रुपये की घूस लेकर ट्रक को नो एंट्री में जाने दिया गया था। एसएसपी अनुराग आर्य ने मामले का संज्ञान लेते हुए एसपी ट्रैफिक अकमल खान को ट्रक्कर मार दी के आधार पर गुरुवार को ड्यूटी में लापरवाही बरतने में

टीएसआई सतनाम सिंह, मुख्य आरक्षी सोनू कुमार, महिला मुख्य आरक्षी अंजू रानी, आरक्षी सौरभ को निलंबित कर दिया था। इसके अलावा दो होमगार्ड और दो पीआरडी जवानों पर कार्रवाई के लिए पत्र लिखा था।

एसएसपी के एक्शन के बाद ट्रैफिक पुलिस अलर्ट हो गई है। अमृत विचार की टीम ने शुक्रवार को शहर के नो एंट्री प्वाइंट मिनी बाईपास, किला सत्यप्रकाश पार्क, डेलापीर समेत अन्य जगह पर रियलटी चेक



आदिनाथ चौक पर नो एंट्री प्वाइंट पर तैनात ट्रैफिक पुलिस।

● अमृत विचार

## नो एंट्री में ट्रक आता देख पहुंचे एसपी ट्रैफिक

वाणिज्य कर विभाग वालों ने शुक्रवार की दोपहर में मिनी बाईपास पर एक ट्रक पकड़ा। इसके बाद वह उसे अपने कार्यालय पर ले जा रहे थे, लेकिन मिनी बाईपास पर ड्यूटी में तैनात ट्रैफिक पुलिसकर्मियों ने ट्रक को नो एंट्री जोन में जाने से मना कर दिया। इसके बाद अधिकारियों से बात कराई गई। तब ट्रक को अंदर आने दिया। एसपी ट्रैफिक मो. अकमल खान ने सीसीटीवी कैमरे में देखा कि एक ट्रक नो एंट्री जोन में आ रहा है। इसके बाद वह भी मौके पर पहुंच गए। बाद में पता लगा कि अधिकारियों की अनुमति के बाद ही ट्रक को जाने दिया गया है।

किया। इसमें सभी जगह पर ट्रैफिक अलावा बैरियर लगाकर भी बड़े पुलिस तैनात नजर आई। इसके वाहनों पर नजर रखी जा रही है।

# पहले पति को छोड़ महिला ने की गेहूं के खेत में मिला युवक का शव, हत्या का आरोप

## दूसरी शादी, भतीजे ने किया हंगामा

कार्यालय संवाददाता, बरेली

**अमृत विचार :** कलेक्ट्रेट चौराहे पर शुक्रवार की दोपहर को चाची के इश्क में पड़े युवक ने हाई वोल्टेज ड्रामा किया। इसके बाद मौके पर लोगों की भीड़ जमा हो गई। महिला ने अपने पहले पति को छोड़कर अब दूसरे युवक से शादी कर ली है। इससे नाराज भतीजे ने शुक्रवार को अपनी चाची और उसके दूसरे पति को कलेक्ट्रेट चौराहे पर रोककर हंगामा किया। कोतवाली पुलिस ने हंगामा कर रहे युवक को हिरासत में लेकर जांच शुरू कर दी है।

फरीदपुर थाना क्षेत्र के एक गांव की रहने वाली महिला ने बताया कि उसका पति शराब पीकर उसके साथ मारपीट करता था। परेशान होकर उसने दो बेटियों को अपने



हंगामे के दौरान कलेक्ट्रेट चौराहे पर जमा भीड़।

● अमृत विचार

- कलेक्ट्रेट पर चाची और उसके दूसरे पति को रोककर युवक ने धमकाया

साथ लेकर पति को छोड़ दिया। इसके बाद भमोरा थाना क्षेत्र के एक गांव के रहने वाले युवक से एक माह पहले उसने शादी कर ली और उसके साथ रह रही है। पति-पत्नी शुक्रवार को किसी काम से कलेक्ट्रेट आए थे। आरोप है कि इसी बीच रिश्ते में उसका भतीजा भी

आ गया। उसने महिला को रोककर हंगामा शुरू कर दिया। आरोप है कि युवक ने कहा कि अपने दूसरे पति को छोड़ दो, वरना दोनों की जिंदगी बर्बाद कर दंगा। कोतवाली पुलिस ने मामले को शांत कराया और हंगामा कर रहे युवक के साथ महिला और उसके पति को कोतवाली में पृष्ठताछ के लिए ले गई। हंगामा करने वाले युवक ने बताया कि महिला की मां ने ही रिश्ते में लगने वाली चाची से शादी कराने की बात कही थी।

# महिला से मारपीट, जान से मारने की धमकी

बरेली, अमृत विचार : हिस्ट्रीशीटर और उसके परिजनों से महिला व उसके बेटों के साथ मारपीट की। मुकदमे में कोर्ट में गवाही देने पर जान से मारने की धमकी दी। सीबीगंज पुलिस ने मामले में चार लोगों के खिलाफ रिपोर्ट दर्ज कर ली है।

सीबीगंज थाना क्षेत्र के गांव अटरिया निवासी मान सिंह ने बताया कि गुरुवार सुबह उनकी मां मोहन प्यारी रेल लाइन के पास प्लांट पर बैस बांधकर लोट रही थीं। आरोप है कि वह जैसे ही हिस्ट्रीशीटर सुभाष लोधी की दुकान के सामने पहुंचीं, तभी सुभाष, उसके भाई सोमेश लोधी, पिता सोमपाल व आनंदी देवी ने उन्हें घेर लिया। मां के साथ मारपीट कर कहा कि अगर वह मुकदमे में कोर्ट में गवाही देने के लिए गईं तो पूरे परिवार को खत्म कर देंगे। वह और उसके भाई मां बचाने पहुंचे तो आरोपियों ने हमला कर घायल कर दिया।

## विधि संवाददाता, बरेली

**अमृत विचार :** 9 वर्ष पहले दूसरे धर्म की नाबालिग लड़की (17) के घर में घुसकर दुष्कर्म करने के आरोपी थाना हाफिजगंज क्षेत्र निवासी पंकज को परीक्षण में दोषी रिपोर्ट दर्ज कर ली है। कोर्ट देवाशीष ने 20 वर्ष कारावास और 11 हजार रुपये जुर्माने की सजा सुनाई है। जुर्माने की पूरी रकम पीड़िता को बतौर मुआवजा दी जाएगी। इसके अलावा राज्य सरकार को भी 25 हजार रुपये की मदद पीड़िता को दिए जाने का निर्देश कोर्ट ने दिया है। सरकारी वकील राजीव तिवारी ने बताया कि पीड़िता की मां ने थाना हाफिजगंज में तहरीर देकर बताया था कि पुत्री जब स्कूल जाती थी, तब पंकज उसके साथ छेड़छाड़ करता था। शिकायत करने पर आगबबुला हो गया। पंकज का गांव में बहुत बड़ा खानदान है, उसके घरवालों का गांव में आतंक रहता है। कोई

- कोर्ट ने 11 हजार रुपये जुर्माने की सजा भी सुनाई



भी उनके सामने मुंह नहीं खोलता है। 22 जुलाई 2016 की रात 11.30 बजे पुत्री कमरे में सो रही थी, परिजन बाहर बरामदे में सो रहे थे, तभी पंकज दीवार कूदकर घर में घुस आया और पुत्री का दुपट्टे से मुंह दबाकर दुष्कर्म किया। चीख की आवाज सुनकर घर के लोग जाग गये। पकड़ने की कोशिश की तो धक्का देकर भाग गया। कार्रवाई करने पर पंकज के घरवालों ने जान से मारने की धमकी दी। पुलिस ने रिपोर्ट दर्ज कर विवेचना के बाद आरोप पत्र कोर्ट भेजा था। अभियोजन ने 8 गवाह पेश किए थे।

कार्यालय संवाददाता, सेंथल / बरेली

**अमृत विचार :** गुरुवार शाम घर से गया युवक देर रात तक घर नहीं लौटा। उसका शव शुक्रवार की सुबह गेहूं के खेत में पड़ा मिलने से सनसनी फैल गई। परिजनों ने हत्या करके शव खेत में फेंकने का आरोप लगाया है। वहीं हाफिजगंज पुलिस और फॉरेंसिक टीम ने मौके पर पहुंचकर साक्ष्य जुटाए। पुलिस ने शव को पोस्टमार्टम के लिए भेजकर मामले की जांच शुरू कर दी है।

हाफिजगंज थाना क्षेत्र के कस्बा सेंथल के मोहल्ला चौधरी निवासी रामप्रसाद ने बताया कि उनका बेटा मुकेश गुरुवार शाम 7 बजे घर से गया था। काफी देर बाद तक घर

# बुजुर्ग दुकानदार से नजदीकी बढ़ाकर दंपती ने की चोरी

बरेली, अमृत विचार: बुजुर्ग दुकानदार से नजदीकियां बढ़ाकर एक दंपती उनकी दुकान से सामान चोरी करने लगे। बुजुर्ग की दुकान से धीरे धीरे लाखों रुपये का माल साफ कर गए। इसके बाद बुजुर्ग के पोते ने चोरी का वीडियो बना लिया। बुजुर्ग ने अब एसएसपी को शिकायत देकर कार्रवाई की मांग की है। बारादरी थाना क्षेत्र के शिव कॉलोनी निवासी 72 वर्षीय वीर सिंह ने बताया कि वह अपनी वृद्ध पत्नी हंसमुखी देवी और नाबालिग पोते वंश के सहयोग से डोहरा रोड स्थित सनराइज कॉलोनी में मां अन्नपूर्ण नाम से किराना स्टोर चलाते हैं। आरोप है पिछले एक साल से कॉलोनी के रहने वाले दंपती सामान लेने आते हैं। आरोप है कि वह उसकी दुकान से हर रोज सामान चोरी करने लगे। उसके पोते ने चोरी करते हुए वीडियो बना ली। बुजुर्ग ने बताया कि 27 नवंबर को उसने दोनों को बुलाकर सम्मानने का प्रयास किया तो अभद्रता की। विरोध करने पर पत्नी की गले से सोने की चेन छीनकर फरार हो गए।



खेत में शव मिलने की सूचना पर एकत्र भीड़।

● अमृत विचार

नहीं लौटा तो उसे फोन किया, तो उसने मेले में होने की जानकारी दी। उन्होंने बताया कि रात एक बजे तक उनकी उससे बात हुई तो उसने जल्द आने की बात कही, लेकिन कुछ देर बाद नंबर बंद हो गया। इसके बाद रात में ही उसकी मेले में तलाश की गई, लेकिन उसका पता नहीं चला। सुबह खेतों पर काम करने गए लोगों

को शमशान घाट के पास गेहूं के खेत में मुकेश का शव पड़ा मिला। खेत में शव मिलने की सूचना कस्बे में आग की तरह फैल गई। सैकड़ों की संख्या में लोग मौके पर जमा हो गए।

सूचना मिलते ही पुलिस मौके पर पहुंची और जांच-पड़ताल शुरू कर दी। खेत में शव मिलने की सूचना

# कैदी की हत्या कराने का लगाया आरोप, मजिस्ट्रेटी जांच शुरू

कार्यालय संवाददाता, बरेली

**अमृत विचार :** केंद्रीय कारागार में बदायूं के थाना बिनावर के ग्राम वृंदावन के कैदी महेंद्र की 7 नवंबर को मौत होने के मामले में गंभीर आरोप लगाए गए हैं। महेंद्र के पुत्र रामसेवक ने जेल में षड़यंत्र के तहत पिता की हत्या कराने का आरोप लगाया है। कहा है कि गांव के कुछ नेताओं ने जेल अधीक्षक को प्रलोभन देकर षड़यंत्र करते हुए पिता की हत्या कराई है। नेताओं ने पहले उसके पिता को बदायूं की जेल से केंद्रीय कारागार में शिफ्ट कराया। इसके बाद घटना की है। डीएम अविनाश सिंह के आदेश पर एडीएम सिटी सौरभ दुबे ने मजिस्ट्रेटी जांच शुरू कर दी है। एडीएम सिटी ने आमजन से कहा है कि इस प्रकरण के संबंध में जो भी व्यक्ति किसी प्रकार की कोई जानकारी देना चाहता है तो वह कलेक्ट्रेट स्थित एडीएम सिटी

- बदायूं के थाना बिनावर के ग्राम वृंदावन के रहने वाले कैदी महेंद्र की 7 नवंबर को हुई थी मौत

के कार्यालय में 8 से 20 दिसंबर तक किसी भी कार्य दिवस के उपस्थित होकर बयान दर्ज करा सकता है। एडीएम सिटी की ओर से जारी बयान में कहा है कि रामसेवक ने डीएम को 14 नवंबर को शिकायत कर कहा कि उसके पिता महेंद्र की अदालत बदायूं से एक मुकदमे में 20 वर्ष की सजा हो गई थी। इसकी वजह से उसके पिता जेल बदायूं में निरुद्ध थे। आरोप है कि 2 नवंबर को षड़यंत्र के तहत सेंट्रल जेल बरेली में शिफ्ट किये गये। उसके पिता की गांव में कुछ लोगों से रंजिश चल रही थी। इसकी वजह से कुछ नेता उनसे रंजिश मानते थे। गांव के लोगों में राजनेताओं संग षड़यंत्र रचकर, वरिष्ठ जेल अधीक्षक केन्द्रीय

# बी-फार्मा छात्र पांच दिन से लापता

परिजन परेशान

सीबीगंज, अमृत विचार : बंडिया गांव का बी-फार्मा छात्र पांच दिनों से लापता है। परिजन उसकी तलाश में जुटे हैं, मगर उसका अभी तक सुराग नहीं लगा है। बंडिया निवासी इमरान सैफी।



इमरान सैफी पुत्र इकरार हुसैन (22) एएनए कॉलेज में बी-फार्मा का छात्र है। परिजनों के अनुसार 30 नवंबर की सुबह 9 बजे वह दोस्तों की पार्टी में जाने की बात कहकर घर से निकला था, लेकिन उसके बाद घर नहीं लौटा। परिवार ने खोजबीन की, मगर उसका पता नहीं चला। मोबाइल फोन भी बंद आ रहा है। पुलिस ने गुप्तशुद्धी दर्ज कर जांच शुरू कर दी है।

## पुलिस कर्मियों पर हत्या का मुकदमा दर्ज कराएं

बरेली, अमृत विचार : भारतीय उद्योग व्यापार प्रतिनिधिमंडल के प्रदेश मंत्री अनिल अग्रवाल के नेतृत्व में बड़ी संख्या में व्यापारी शुक्रवार को एसपी ट्रैफिक



मोहम्मद अकमल खान से मिले। प्रतिनिधिमंडल ने कहा स्टेडियम रोड पर नो एंट्री में आए ट्रक से कुचलकर महिला की जान चली गई। प्रतिनिधिमंडल ने मांग रखी कि जिस मार्ग पर यह दुर्घटना हुई, उस समय वहां ड्यूटी पर मौजूद ट्रैफिक पुलिसकर्मियों के खिलाफ गैर-इरादतन हत्या का मुकदमा दर्ज कराया जाए। व्यापार मंडल ने यह भी कहा कि एसएसपी अनुराग आर्य द्वारा संबंधित पुलिसकर्मियों को निलंबित करने और विभागीय जांच बेटाने का कदम सराहनीय है, परंतु केवल इतना पर्याप्त नहीं है। शहर में बड़े पैमाने ओवरलोड ट्रक्टर-ट्रॉलियों, बिना नंबर वाली व अवैध रूप से चल रही गाड़ियां, इश्योरेंस रहित वाहन और भारी वाहन जो थोड़े से पैसे लेकर शहर में घुस जाते हैं। व्यापारियों ने मांग की ओवरलोडिंग के खिलाफ निरंतर अभियान चलाया जाए। नो-एंट्री में शहर में प्रवेश करने वाले सभी भारी वाहनों पर पूर्ण प्रतिबंध सुनिश्चित किया जाए। इस मौके पर किला ट्रांसपोर्ट एसोसिएशन के विशाल गोयल, जिला महामंत्री जसपाल सिंह बग्गा, महानगर अध्यक्ष कुमार गौरव शर्मा, अनमोल तिवारी, राघव खंडेलवाल, अजय खंडेलवाल, लक्ष्य अग्रवाल, विशाल गोयल, पंकज अग्रवाल, हरजीत सिंह, प्रतीक मिश्रा आदि मौजूद रहे।



सिटी ब्रीफ

परिनिर्वाण दिवस पर आज नोएडा कूच करेंगे बसपाई

बरेली, अमृत विचार : नोएडा में दलित प्रेरणा स्थल पर शनिवार को बाबा साहब डॉ. भीमराव आंबेडकर का महापरिनिर्वाण दिवस मनाया जाएगा। इसमें बरेली मंडल से बड़ी संख्या में बसपाई शामिल होंगे। शुक्रवार देर रात बसपाइयों की रवानगी शुरू हो गई। जिलाध्यक्ष जयपाल सिंह ने बताया कि कार्यकर्ता प्रेरणा स्थल पर डॉ. आंबेडकर को श्रद्धांजलि देंगे। मंडल प्रभारी राजवीर गौतम, राजेश सागर, अयोध्या प्रसाद गंगवार, रामदास कश्यप, शरीक, जितेन्द्र कुमार श्रीवास्तव, पंकज कुरील, जगदीश कुमार, सीबी कुरील आदि ने सभी विधानसभाओं में भ्रमण कर कार्यक्रम को सफल बनाने के लिए लोगों से नोएडा पहुंचने की अपील की।

आईएमए पीएल सीजन-7 का आज होगा आगाज

बरेली, अमृत विचार : इंडियन मेडिकल एसोसिएशन (आईएमए) की ओर से आईएमए प्रीमियर लीग सीजन- 7 का आरंभ शनिवार को सुबह 8 बजे गंगाशील आयुर्वेदिक मेडिकल कॉलेज के स्टेडियम में होगा। इस दो दिवसीय खेल महोत्सव में 24 टीमें भाग लेंगी। जिनमें 4 महिला टीमें, 2 बच्चों की टीमें और 2 सीनियर डॉक्टरों की टीमें शामिल हैं। सभी डॉक्टर खिलाड़ी अपनी-अपनी फैमिली के साथ इस खेल उत्सव में भाग लेने के लिए उत्साहित हैं। इस लीग में उत्कृष्ट प्रदर्शन करने के लिए बीते एक माह से खिलाड़ी मैदानों और घरों के आसपास लगातार अभ्यास कर रहे हैं। आयोजन को सफल बनाने में आईएमए अध्यक्ष डॉ. अतुल श्रीवास्तव, सचिव डॉ. अशु अग्रवाल, कोषाध्यक्ष डॉ. शालिनी महेश्वरी, आईएमए पीएल के चेयरमैन डॉ. आरपी सिंह और सचिव डॉ. अंकित गुप्ता जुटे हैं। आईएमए अध्यक्ष ने बताया कि आईएमए-पीएल एक टूर्नामेंट नहीं, बल्कि यह डॉक्टरों के बीच सहैत, सौहार्द और भाईचारे का मजबूत प्रतीक है। साल में एक बार आयोजित होने वाला यह खेल महोत्सव चिकित्सकों को एक साथ लाता है, जहां वे खेल भावना और उत्साह के साथ मैदान में उतरते हैं।

मंत्री का अल्टीमेटम, योजनाओं में अपेक्षित सुधार लाएं या परिणाम भुगतें

कार्यालय संवाददाता, बरेली

अमृत विचार : महिला कल्याण, बाल विकास सेवा एवं पुष्टाहार मंत्री बेबी रानी मौर्य ने शुक्रवार को सर्किट हाउस में मंडलीय अधिकारियों के साथ विभागीय योजनाओं और कार्यक्रमों की समीक्षा की। उन्होंने गर्भवती महिलाओं की गोदभराई की रस्म और नवजात शिशुओं का अन्नप्राशन कराया। समीक्षा बैठक में मंत्री ने कन्या सुमंगला योजना, विधवा पेंशन योजना, और आंगनबाड़ी केंद्रों की व्यवस्थाओं पर विशेष जोर दिया।

महिला कल्याण मंत्री ने सबसे पहले कन्या सुमंगला योजना की समीक्षा की और लंबित प्रकरणों को प्राथमिकता के साथ निस्तारित करने के निर्देश दिए। कहा कि पात्र लाभार्थी किसी भी स्थिति में वंचित न रहे और अपात्रों को लाभ न मिले। विधवा पेंशन योजना में अपात्रों को लाभ मिलने की शिकायत पर नाराजगी व्यक्त करते हुए इसमें शीघ्र सुधार के निर्देश दिए। जिला प्रोबेशन अधिकारियों से कहा जिन स्थानों पर सम्प्रेक्षण गृह संचालित हैं, वहां बच्चों की सुरक्षा, भोजन, स्वच्छता और अन्य व्यवस्थाओं को सर्वोच्च प्राथमिकता दी जाए। साथ

कार्यालय संवाददाता, बरेली

अमृत विचार : विकास विभाग के उर्दू अनुवादकों को तड़का झटका लगा है। डीडीओ दिनेश कुमार यादव ने तीसरी एसीपी के अनुरूप 4600 ग्रेड पे का लाभ लेने वाले सेवानिवृत्त समेत दस उर्दू अनुवादकों से अतिरिक्त वेतन-भत्ते की वसूली का आदेश जारी किया है। नोटिस उर्दू अनुवादकों के तैनाती वाले ब्लॉकों के खंड विकास अधिकारियों को भेजकर अनुपालन कराने को कहा है। आयुक्त ग्राम्य विकास, सीडीओ, मुख्य कोषाधिकारी को भी आदेश का प्रति भेजी है।

गोवंशों को रेडियम बेल्ट पहनाने से दुर्घटनाएं होंगी कम

मंडलायुक्त और नोडल अधिकारी ने विकास भवन में पशुपालन विभाग का गोशाला निर्माण कार्य की समीक्षा की

कार्यालय संवाददाता, बरेली

अमृत विचार : पशुपालन विभाग व गोशाला निर्माण के कार्यों को लेकर विकास भवन कार्यालय में हुई मंडलीय बैठक में मंडलायुक्त भूपेंद्र एस. चौधरी ने सड़कों पर विचरित करने वाले गोवंशों को रेडियम बेल्ट पहनाने के निर्देश दिए हैं। मंडलायुक्त ने कहा है कि गोवंशों को रेडियम बेल्ट पहनाने से सड़कों पर होने वाली दुर्घटनाओं में कमी आएगी। साथ ही मंडलभर में सड़कों के किनारे विचरित गोवंशों को संरक्षित करने के निर्देश दिए।

मंडलायुक्त भूपेंद्र एस चौधरी ने शुक्रवार को पशुपालन विभाग के नोडल अधिकारी डॉ. जीके सिंह की उपस्थिति में पशुपालन विभाग और गोशाला निर्माण कार्य की समीक्षा की। नोडल अधिकारी को बताया गया कि गोशालाओं में जिसमें ठंड से बचाव, हरे चारे की व्यवस्था, भूसा, पीने का पानी, पशुओं की चिकित्सा



बैठक में मौजूद मंडलायुक्त भूपेंद्र एस चौधरी व नोडल अधिकारी डॉ. जीके सिंह।

- मंडलायुक्त ने सड़कों के किनारे विचरण कर रहे गोवंशों को संरक्षित करने के लिए निर्देश
- गोशालाओं का निरीक्षण करके देखे जाएंगे हरा चारा-भूसा और ठंड से बचाव के इंतजाम

व्यवस्था आदि का निरीक्षण किया जाएगा। यह भी जानकारी दी गई कि सहभागिता योजना के तहत 20067 लक्ष्य के सापेक्ष पोषण मिशन में 56 गोवंश एवं सहभागिता में 28559 गोवंश कुल 28615 गोवंश की सुपुर्गगी की गयी है। इसमें से वर्तमान में लाभार्थियों के पास 22459 गोवंश संरक्षित हैं। अधिकारियों ने बताया कि बरेली-

बरेली को नहीं मिली धनराशि पीलीभीत में निर्माण लटका

कार्यालय संवाददाता, बरेली

अमृत विचार : मंडलायुक्त भूपेंद्र एस चौधरी ने मंडलीय समीक्षा बैठक में मुख्यमंत्री कंपोजिट स्कूलों के निर्माण की समीक्षा की। इसमें बरेली में दो ब्लॉकों में भूमि चयनित होने के बावजूद धनराशि के अभाव में निर्माण शुरू नहीं हो सका। साथ ही पीलीभीत में धनराशि आवंटित होने के बावजूद स्कूलों का निर्माण शुरू नहीं हुआ। इस पर मंडलायुक्त ने सभी डीएम को निर्देश दिए कि मुख्यमंत्री कंपोजिट स्कूलों का निर्माण जल्द से जल्द शुरू कराएं, धनराशि की दिक्कत है तो शासन में संपर्क करें। कार्यदायी संस्थाओं से बात करके कार्य में गति लाने के भी निर्देश दिए।

विकास भवन में हुई समीक्षा बैठक में मंडलायुक्त ने पाया कि मुख्यमंत्री कंपोजिट स्कूल के स्थापना के लिए बरेली में भोजीपुरा के ग्राम भैरपुरा, विकास खंड आलमपुर जाफराबाद के ग्राम राजपुर का चयन हुआ है। बदयूं में विकास खंड उझाी के ग्राम बरसूआ में 35 प्रतिशत कार्य पूरा हुआ है, अन्य में भूमि चयनित की जा रही है। पीलीभीत में मरौरी व बिलसंडा में यूपी सिडको को धनराशि दी जा चुकी है। शाहजहांपुर में विकासखंड निगोही के ग्राम कजरीनुरपुर में 15 प्रतिशत

यह आए कार्रवाई की जद में

वर्तमान में 15 मई 2015 के शासनादेश के अनुसार विकास विभाग में तैनात रहे सेवानिवृत्त उर्दू अनुवादक इंतसाब हैदर, विकास खंड आलमपुर जाफराबाद में तैनात उर्दू अनुवादक शकील हसन खां, भोजीपुरा में तैनात मो. जाहिद खां, मझगांव के ताहिर हुसैन, शेरागढ़ के आफताब अहमद, बिथरी चैनपुर के इफतेखार हुसैन, डीडीओ कार्यालय के कमर अब्बास जैदी, शबाना बी, फतेहगंज पश्चिमी के अहमद मलिक और दमखोदा के आमिर खां को दिया गया 4600 ग्रेड-पे निरस्त कर इसे 4200 ग्रेड-पे पर पूर्ववत किया जाएगा।

होता है। इसे भी अफसर मानने को तैयार नहीं हुए। इधर, पिछले दिनों आयुक्त ग्राम्य विकास ने मामला संज्ञान में आने पर तीसरी एसीपी का लाभ लेने वाले मंडल में तैनात विकास विभाग के सभी उर्दू अनुवादको का ब्योरा मांगा। इसके बाद अब कार्रवाई

की गई है। डीडीओ दिनेश यादव का कुमार का कहना है कि आयुक्त ग्राम्य विकास के आदेश के क्रम में कार्रवाई की गई है। उर्दू अनुवादकों को तीसरी एसीपी का लाभ देय नहीं है। उनको 4200 ग्रेड पे के हिसाब से भुगतान किया जाना चाहिए था।

कोटेदारों ने लाभांश बढ़ाने की मांग उठाई



डीएसओ को ज्ञापन सौंपते कोटेदार।

● अमृत विचार

बरेली, अमृत विचार : उत्तर प्रदेश सस्ता गल्ला विक्रेता परिषद की अगुवाई में कोटेदारों ने शुक्रवार को लाभांश बढ़ाने की मांग को लेकर सीएम को संबोधित ज्ञापन डीएसओ को सौंपा।

ज्ञापन में कहा कि कोटेदार शासन

पेड़ काटते समय गिरा खंभा, तार की चपेट में आया बच्चा



बरेली, अमृत विचार : बरेली कॉलेज परिसर में शुक्रवार दोपहर पेड़ कटान के दौरान टहनी विद्युत लाइन पर गिर गई। इससे सीमेंट का खंभा टूट कर गिर गया। वहां से गुजर रहा बच्चा तार की चपेट में आकर गिर पड़ा। गनीमत रही कि उस वक्त तार में करंट का प्रवाह कम था। बच्चे को हल्की चोटें आईं। आसपास मौजूद शिक्षक और कर्मचारी तुरंत बच्चे को सुरक्षित स्थान पर ले गए। उसे प्राथमिक उपचार दिलाया गया। पेड़ कटान के दौरान सुरक्षा घेरा न होने पर आपत्ति जताई। बच्चे की हालत अब ठीक बताई जा रही है। कॉलेज प्रशासन ने बताया कि परिसर में कई सूखे और गिरताऊ पेड़ सुरक्षा कारणों से हटाए जा रहे हैं।



सिटी डायरी

कायस्थ समाज की महानगर अध्यक्ष बबीता का स्वागत किया



बरेली, अमृत विचार : कायस्थ समाज की महानगर अध्यक्ष बबीता रेकरीवाल का प्रेम नगर स्थित वाल्मीकि आश्रम में भव्य स्वागत किया गया। महंत पीठाधीश्वर ब्रह्मदास ने वाल्मीकि संत बरेली के नेतृत्व में उनका स्वागत किया। वाल्मीकि समाज शोभायात्रा के पूर्व अध्यक्ष विशाल वाल्मीकि बिंदु, युवा अध्यक्ष बंटी सिंह, रोहित रिक्तीवाल, गौरव राजपूत, विवेकी वंशबाल, अखिल विराट, रवि वंशबाल, अंकित प्रताप सिंह, रंजीत सिंह, पप्पू, कमलेश प्रजापति आदि मौजूद रहे।



सम्मानित हुए कैट विधायक

बरेली, अमृत विचार : राष्ट्रीय संसदीय संघ (सीपीए) की ओर से डॉ. भीमराव आंबेडकर के महापरिनिर्वाण दिवस के मौके पर कोटद्वार में आयोजित समता प्रेरणा सम्मान समारोह एवं गोष्ठी में विशिष्ट अतिथि के तौर पर कैट विधायक संजीव अग्रवाल शामिल हुए। भाजपा के राष्ट्रीय महामंत्री दुष्यंत कुमार गौतम मुख्य अतिथि रहे। दीप प्रज्वलित मुख्य अतिथि राष्ट्रीय महामंत्री, विधानसभा अध्यक्ष ऋतु खंडूरी व कैट विधायक संजीव अग्रवाल, मीरांज विधायक डॉ. डीसी वर्मा ने किया। राष्ट्रीय महामंत्री ने समाज में उत्कृष्ट कार्य करने वाले सामाजिक कार्यकर्ताओं को एवं सामाजिक संगठन के व्यक्तियों को सम्मानित किया। इस मौके पर संजीव अग्रवाल को भी सम्मानित किया गया।



श्री नाथ नगरी सेवा समिति ने एसडीएम को सौंपा ज्ञापन

बरेली, अमृत विचार : श्री नाथ नगरी सेवा समिति ने शुक्रवार को एसडीएम रामजन्म यादव को ज्ञापन दिया। समिति के पदाधिकारियों ने उन्हें बताया कि राष्ट्रीय ध्वज तिरंगा हमारे राष्ट्र का गौरव है, लेकिन शहर में कई स्थानों पर राष्ट्रीय ध्वज बहुत ही अशोभनीय स्थिति में लगे हैं। संगठन ने अभियान चलाकर उन ध्वजों को उतारने का आग्रह किया है। ज्ञापन देने वालों में अध्यक्ष श्रवण गुप्ता, संस्थापक सोनू, बंटी ठाकुर, सुधीर शर्मा, शोभित अग्रवाल, धीरज कुमार आदि शामिल रहे।

वनमंत्री ने कई बूथों पर लोगों को एसआईआर के प्रति जागरूक किया



बरेली, अमृत विचार : वनमंत्री डॉ. अरुण कुमार ने शुक्रवार को विशेष प्रगाढ़ पुनरीक्षण (एसआईआर) अभियान के अंतर्गत शहर विधानसभा क्षेत्र के कई बूथों पर जाकर आमजन को जागरूक किया। बूथ 1 से 19, 141 से 149 तक के बूथों पर वनमंत्री गए। उन्होंने लोगों से आग्रह किया कि वे एसआईआर फॉर्म जल्द से जल्द भरकर संबंधित बीएलओ के पास जमा करा दें।



शहर में आज

- दो दिवसीय राष्ट्रीय चित्रकला प्रदर्शनी एवं कार्यशाला यामिनी आर्ट गैलरी में दोपहर 12 :30 बजे से।
- आईएमए पीएल सीजन-7 का शुभारंभ गंगाशील आयुर्वेदिक मेडिकल कॉलेज के स्टेडियम में सुबह 8 :00 बजे से।
- राज्यमंत्री राजेश्वर सिंह सर्कित हाउस पहुंचेंगे दोपहर 3 बजे।
- उत्तर प्रदेश खादी एवं ग्रामोद्योग बोर्ड की ओर से खादी एवं स्वावलंबन उत्सव बिशप मंडल इंटर कॉलेज मैदान में समय 10 :30 बजे से।

सिटी ब्रीफ

अखिल भारतीय नृत्य गायन और नाट्य महोत्सव पर हुई चर्चा

बरेली, अमृत विचार : आल इंडिया कल्चरल एसोसिएशन की ओर से शुक्रवार को बीडीए कॉलोनी में कार्यालय पर बैठक का आयोजन हुआ। राष्ट्रीय अध्यक्ष राजीव शर्मा ने कहा कि इस बार गणतंत्र दिवस के अवसर पर होने वाले अखिल भारतीय नृत्य, गायन और नाट्य महोत्सव का भव्य आयोजन किया जाएगा। महासचिव सुनील धवन ने बताया कि उत्तराखंड, आसाम, झारखंड, दिल्ली, यूपी, बंगाल, उड़ीसा के नृत्य एवं नाट्य दलों से बात हो गई है और सभी ने आने की स्वीकृति प्रदान की है। कार्यवाहक अध्यक्ष डॉ. सैयद सिराज अली ने कहा कि कलाकारों के महाकुंभ को हर वर्ष मनाया जाता है। कमल श्रीवास्तव, प्रदीप मिश्रा, अंकुर सक्सेना, भूपेन्द्र नाथ वर्मा, नाहिद बेग, अमित कक्कड़, सुबोध शुक्ला आदि मौजूद रहे।

भुता में आज चार घंटे बंद रहेगी बिजली

बरेली/भुता, अमृत विचार : शनिवार को भुता बिजली घर पर बिजनेस प्लान के तहत कार्य किया जाएगा। इसकी वजह से क्षेत्र के सभी गांवों में सुबह 11:00 से दोपहर 3 :00 बजे तक विद्युत सप्लाई बंद रहेगी। उपखंड अधिकारी ने बताया कि तीन बजे के बाद बिजली आपूर्ति सुचारु कर दी जाएगी।

सेना सेवा कोर की 265 किलोमीटर लंबी साइकिल रैली रवाना

सेना सेवा कोर के 265वें कोर दिवस के अवसर पर एएससी मुख्यालय यूबी एरिया के ब्रिगेडियर बिक्रमजीत सिंह ने दिखाई झंडी

कार्यालय संवाददाता, बरेली

अमृत विचार : सेना सेवा कोर (एएससी) ने 265वें कोर दिवस के समारोह के मौके पर शुक्रवार को बरेली से 265 किलोमीटर लंबी साइकिल रैली को रवाना किया। यह रैली सेवारत कर्मियों और स्थानीय जनता के बीच स्वस्थ जीवनशैली, सड़क सुरक्षा जागरूकता और सैन्य भावना को बढ़ावा देने के उद्देश्य से आयोजित की जा रही है। एएससी मुख्यालय यूबी एरिया के ब्रिगेडियर बिक्रमजीत सिंह ने 883 एटी बटालियन एएससी के पीटी मैदान से रैली को झंडी दिखाकर रवाना किया। बरेली कैंट के सभी एएससी अधिकारी और सैनिक इस गौरवशाली कार्यक्रम के साक्षी बने।

पूर्व सैनिकों, सेवारत अधिकारियों और नागरिक उत्साही लोगों की यह टीम बरेली-मुरादाबाद-बाबूगढ़-दिल्ली होते हुए साइकिल चलाएंगी। पहले दिन शुक्रवार को साइकिल रैली मुरादाबाद के लिए रवाना हुई। 8 दिसंबर को अभियान के समापन



साइकिल रैली को रवाना करते एएससी मुख्यालय यूबी एरिया के ब्रिगेडियर बिक्रमजीत सिंह।

●स्वस्थ जीवनशैली, सड़क सुरक्षा व सैन्य भावना को बढ़ावा देना साइकिल रैली का मकसद

से पहले बाबूगढ़ (6 दिसंबर) और दिल्ली कैंट (7 दिसंबर) में रुकेगी। दिल्ली में राष्ट्रीय युद्ध स्मारक पर ध्वजारोहण समारोह का आयोजन किया जाएगा, जिसमें लेफ्टिनेंट जनरल मुकेश चड्ढा, एवीएसएम, एसएम, वीएसएम, डीजीएसटी और

●मुरादाबाद होते हुए दिल्ली कैंट पहुंचेगी रैली, राष्ट्रीय युद्ध स्मारक पर होगा ध्वजारोहण समारोह

वरिष्ठ एएससी अधिकारी और पूर्व सैनिक शहीदों को श्रद्धांजलि अर्पित करेंगे। यह रैली शारीरिक फिटनेस, अनुशासन, सामुदायिक आउटरीच और राष्ट्रीय सेवा के प्रति एएससी की दीर्घकालिक प्रतिबद्धता का प्रतीक है, क्योंकि कोर गर्व से अपनी 265

साल की विरासत का जश्न मनाता है। सेना की ओर से दी गई जानकारी के अनुसार साइकिल रैली जेएलए बरेली से होकर गुजरी। जो एएससी के लिए ऐतिहासिक रूप से अत्यधिक महत्व रखता है। जेएलए बरेली का क्षेत्र उस मैदान पर स्थित है, जहां कभी प्रतिष्ठित एएससी स्कूल हुआ करता था, एक ऐसा संस्थान, जिसकी विरासत भारतीय सेना में रसद प्रशिक्षण के विकास के साथ



साइकिल रैली में शामिल सदस्यों के साथ सेना के वरिष्ठ अफसर।

गहराई से जुड़ी हुई है। एएससी स्कूल की जड़ें 5 अगस्त 1908 तक जाती हैं, जब रावलपिंडी के पास चकलाला में आपूर्ति और परिवहन कोर स्कूल की स्थापना की गई थी। 1935 में इसका नाम बदलकर रॉयल इंडियन आर्मी सर्विस कॉर्प्स ट्रेनिंग सेंटर एंड स्कूल कर दिया, बाद में 1941 में इसे काकुल में स्थानांतरित कर दिया। विभाजन के बाद कर्नल एचएस वुड्स, ओबीई के नेतृत्व में

भारतीय टुकड़ी ने 1 अक्टूबर 1947 को काकुल से एक ऐतिहासिक क्रॉस-कंट्री मूव की, जो 1 नवंबर 1947 को बरेली पहुंची। शुरुआत में क्लाइड बैरक में स्थित स्कूल का समय के साथ विस्तार हुआ, जिसमें 1966 में नैनीताल में माउंटन ट्रेनिंग विंग की स्थापना भी शामिल थी। 1996 में एआरटीआरएसी के अधीन आया और 1997 में अपनी स्वर्ण जयंती मनायी।



साइकिल रैली में शामिल जवान।

तकनीक का सही उपयोग हो, न कि हम तकनीक के अधीन हो जाएं

कार्यालय संवाददाता, बरेली

अमृत विचार : एमजेपी रुहेलखंड विश्वविद्यालय के प्रो एसबी सिंह ऑडिटोरियम में शुक्रवार को शिक्षा 5.0: तकनीकी और मानव मूल्य विषय पर दो दिवसीय राष्ट्रीय संगोष्ठी का आयोजन हुआ। शोधार्थियों ने विभिन्न तकनीकी सत्रों में भाग लिया और शोध पत्र पढ़े। संगोष्ठी का शुभारंभ सेमिनार डायरेक्टर प्रो. संतोष अरोड़ा आदि ने किया।

संगोष्ठी में विशेष आमंत्रित वक्ता लखनऊ विश्वविद्यालय से आई प्रो. अमिता गुप्ता ने कहा कि तकनीक का सही उपयोग होना चाहिए, न कि हम तकनीक के अधीन हो जाएं। विशिष्ट वक्ता दिल्ली विश्वविद्यालय

●एमजेपीआरयू में दो दिवसीय राष्ट्रीय संगोष्ठी का शुभारंभ

●पहले दिन शोधार्थियों ने विभिन्न तकनीकी सत्रों में लिया भाग

की प्रो. रजनी रंजन सिंह ने कहा कि तकनीक का आविष्कार मानव के कार्य करने की सहूलियत के लिए हुआ। शिक्षा के क्षेत्र में भारत एक ऐसा राष्ट्र है, जिसने सदैव मूल्यों को महत्व दिया। पहले हम विद्या प्राप्त करने के लिए गुरु के पास जाते थे, फिर हम विद्या से शिक्षा की और चले गए और अब हम शिक्षा में भी केवल सूचना संप्रेषण तक सीमित हो गए। ऐसे में मनुष्य की मनुष्य से दूरी हो रही है और सोशल मीडिया पर एक दूसरे से जुड़े हुए हैं, यह स्थिति ठीक नहीं है। तकनीक मनुष्य का विकल्प



राष्ट्रीय संगोष्ठी में मौजूद प्रो. अमिता गुप्ता, प्रो. रजनी रंजन सिंह, कुलपति प्रो. केपी सिंह व अन्य।

नहीं हो सकती, केवल मनुष्य की कार्य क्षमता बढ़ाने का एक माध्यम हो सकती है। यूनिवर्सिटी ऑफ फिजी के पूर्व प्रो. आरसी शर्मा ने कई प्रकार के एआई टूल्स के बारे में बताया और कहा, हम बिना तकनीक के आगे

नहीं बढ़ सकते। आज सभी विद्यार्थी और शिक्षक तकनीक का प्रयोग कर रहे हैं। मुख्य अतिथि कुलपति प्रो. केपी सिंह ने विद्यार्थियों से कहा कि वह नवीन तकनीक की जानकारी एकत्र करें और उनको भारतीय समाज के अनुरूप प्रयोग करें।

करने वाले शोधार्थियों को प्रोत्साहित किया। प्रथम दिन कई शोधार्थियों ने शोध पत्र पढ़े। प्रो. अपर्णा गोडबोले, डॉ. किरणलता डंगवाल, प्रो. प्रवीण कुमार तिवारी, प्रो. गौरव राव, जामिया मिलिया यूनिवर्सिटी दिल्ली से प्रो. कौशल शर्मा, प्रो. यशपाल सिंह, प्रो. अंजू अग्रवाल, प्रो. सुधीर कुमार वर्मा, डॉ. तरुण, डॉ प्रतिभा सागर, डॉ. प्रेमपाल सिंह, डॉ. कीर्ति प्रजापति, डॉ. सुरेश कुमार, डॉ. रश्मि रंजन सिंह, चीफ प्रॉक्टर प्रो. रवेंद्र सिंह, डॉ ललित पांडे, डॉ. आभा त्रिवेदी ने भाग लिया। संचालन विमल कुमार ने किया। डॉ. राम बाबू सिंह ने आभार जताया। यह संगोष्ठी आईसीएसएसआर की ओर से वित्तपोषित है।

पोस्टर प्रतियोगिता में दिव्यांशी प्रथम

बरेली, अमृत विचार : बरेली कॉलेज के भौतिकी विभाग के शताब्दी वर्ष के उपलक्ष्य में शुक्रवार को भाभा पार्क में अंतर विभागीय पोस्टर प्रतियोगिता का आयोजन हुआ। जिसमें विज्ञान संकायों के परास्नातक छात्र - छात्राओं ने भाग लिया। प्रतियोगिता में दिव्यांशी गौतम प्रथम, अंजलि सूर्यवंशी द्वितीय, स्वाति शर्मा तृतीय स्थान पर रही। सय्यद दानिया हसन को सांत्वना पुरस्कार दिया गया। निर्णायक मंडल में प्रो. अनीता सिंह, प्रो. जयश्री मिश्रा और कुमारी वारणी शुक्ला रही। इस दौरान प्रो. वीपी सिंह, प्रो. ऋतु अग्रवाल, प्रो. सुंदर सिंह, प्रो. नीरज राठौर, प्रो. अविनाश अग्रवाल, अजहर हुसैन मौजूद रहे।

सिल्क साड़ी के स्टाल पर दिखी ग्राहकों की भीड़

कार्यालय संवाददाता, बरेली

अमृत विचार : खादी एवं स्वावलंबन महोत्सव प्रदर्शनी में विभिन्न प्रांतों के उत्पाद छाए हुए हैं। शुक्रवार को सिल्क साड़ी समेत कई स्टालों पर ग्राहकों की भीड़ दिखी। इससे दुकानदारों के चेहरे खिल उठे।

भोपाल के आयुर्वेदिक स्टॉल पर ग्राहकों ने आयुर्वेदिक दवाओं की खरीदारी की। बिहार के भागलपुर के सिल्क साड़ी स्टॉल से महिलाओं ने जमकर साड़ियां खरीदीं। सुल्तानपुर के रामकुमार प्रदर्शनी में कई तरह के गर्म पायदान लेकर पहुंचे, जिन्हें लोग



स्टाल पर लगी ग्राहकों की भीड़।

खूब पसंद कर रहे हैं। खादी रेडीमेड गारमेंट्स पर लोगों पैट-शर्ट, कुर्ता, पजामा, सदरी खरीदी। बरेली के बांस से बने सोफा सेट लोगों को आकर्षित कर रहे हैं। बांस की टोकरी व अन्य उत्पाद लोग खरीद रहे हैं। कई स्टॉल पर शहद और सिरका भी बिक रहा है।

27 विद्यालयों में खरीदा जाएगा फर्नीचर

कार्यालय संवाददाता, बरेली

अमृत विचार : जिले में पीएम श्री विद्यालयों की सूची में 27 कंपोजिट और प्राथमिक विद्यालयों के शामिल किया गया था। जिससे इन विद्यालयों में आधुनिक सुविधाओं के साथ समग्र शिक्षा दी जा सके। लेकिन इन विद्यालयों में अभी तक कक्षा एक से पांच तक बच्चे फर्श पर बैठकर पढ़ाई कर रहे थे। इन विद्यालयों में शासन की ओर से फर्नीचर खरीदने के लिए बजट जारी हो चुका है। फरवरी तक विद्यालयों में फर्नीचर की आपूर्ति हो जाएगी। पीएम श्री विद्यालयों में बच्चों



को शिक्षा दी रही है, लेकिन इनमें प्राथमिक कक्षाओं के बच्चों के लिए फर्नीचर की व्यवस्था नहीं है। जिससे वे फर्श या दरी पर बैठकर पढ़ाई करते हैं। पीएम श्री कंपोजिट विद्यालय चुरई दलपतपुर में कक्षा एक से पांच तक के बच्चों के लिए बैठने के लिए फर्नीचर नहीं है। आलमपुर जाफराबाद के पीएम श्री कंपोजिट विद्यालय टोंडा में कक्षा एक से पांच तक के बच्चों के लिए कुछ फर्नीचर है लेकिन बच्चों की संख्या बढ़ने पर क्लास की गैलरी में दरी पर

बैठकर पढ़ाया जाता है। इस समस्या को दूर करने के लिए शासन की ओर से पीएम श्री विद्यालयों में फर्नीचर की पूर्ति के लिए धनराशि जारी हो चुकी है। जिससे इन विद्यालयों में फर्नीचर खरीदने का रास्ता साफ हो गया है। जैम पोर्टल के माध्यम से फर्नीचर खरीदने के लिए फर्मों का चयन, अनुबंध प्रक्रिया, फर्नीचर की आपूर्ति और उसके भुगतान की प्रक्रिया को पारदर्शी बनाने के लिए डीएम की अध्यक्षता में समिति का गठन होगा। बीएसए डॉ. विनीता ने बताया कि शासन की ओर से पीएम श्री विद्यालयों के लिए कक्षा एक से दो तक 303 यूनिट और कक्षा 3 से पांच के बच्चों के लिए 303 यूनिट फर्नीचर विद्यालयों में उपलब्ध कराया जाएगा। इसी महीने फर्म का चयन कर निविदा प्रक्रिया पूरी की जाएगी। फरवरी तक सभी 27 विद्यालयों में फर्नीचर की आपूर्ति करा दी जाएगी।

यूपी बोर्ड : परीक्षा केंद्रों को लेकर 101 आपत्तियां सामने आईं

कार्यालय संवाददाता, बरेली

अमृत विचार : यूपी बोर्ड परीक्षा केंद्रों के ऑनलाइन आपत्तियों के निस्तारण के अंतिम दिन 101 शिकायतें दर्ज हुईं। इसमें सेंटर ज्यादा दूरी पर बनाने, कई केंद्रों पर संसाधनों की कमी होने की बात कही गई है।

18 फरवरी से यूपी बोर्ड की हाईस्कूल और इंटरमीडिएट की परीक्षा शुरू होनी है। इस वर्ष इंटरमीडिएट में 42,158 और हाईस्कूल में 49,977 छात्र-छात्राएं परीक्षा देंगे। इसके लिए माध्यमिक शिक्षा परिषद ने जिले के 137 विद्यालयों को ऑनलाइन परीक्षा केंद्र बनाया है। ऑनलाइन बनाए गए इन केंद्र में खामियां ही खामियां दिखाई दे रही हैं। डीआईओएस कार्यालय से मिली जानकारी के अनुसार चार दिसंबर तक परीक्षा केंद्र के संबंध में माध्यमिक शिक्षा परिषद ने ऑनलाइन आपत्तियां मांगी थीं। इसमें अंतिम दिन तक 101 आपत्तियां अभिभावकों, छात्रों और प्रधानाचार्यों ने दर्ज कराईं। दर्ज कराते हुए परीक्षा केंद्र निरस्त कई विद्यालयों के छात्रों के सेंटर

●जिले में 137 केंद्र बनाए गए हैं हाईस्कूल और इंटरमीडिएट परीक्षा के लिए

●सबसे ज्यादा शिकायतें ज्यादा दूरी पर सेंटर बनाए जाने को लेकर मिलीं

परीक्षा केंद्र को लेकर 4 दिसंबर तक 101 आपत्तियां दर्ज कराई गई हैं। जिलाधिकारी की अध्यक्षता में गठित कमेटी की ओर से 11 दिसंबर तक परीक्षा केंद्रों की आ रही समस्याओं का निस्तारण करने के बाद इसकी रिपोर्ट परिषद को भेज दी जाएगी। इसके बाद वहां से परीक्षा केंद्रों की अंतिम सूची जारी की जाएगी।

— डा. अजीत कुमार सिंह, डीआईओएस

अत्यधिक दूरी पर बना दिए गए हैं। उधर, दूसरी ओर कुछ ऐसे विद्यालय भी परीक्षा केंद्र बना दिए गए हैं, जहां संसाधनों की भारी कमी है। इसके अलावा कई ऐसे विद्यालय परीक्षा केंद्र बनाए गए हैं, जहां क्षमता से अधिक छात्र आवंटन कर दिए गए हैं। ऐसे विद्यालयों के प्रधानाचार्य ने माध्यमिक शिक्षा परिषद की वेबसाइट पर ऑनलाइन आपत्ति दर्ज कराते हुए परीक्षा केंद्र निरस्त करने की मांग की है।

सिटी डायरी

भाषाएं केवल संचार का माध्यम नहीं, व्यक्तित्व की पहचान भी हैं : डॉ. अनीता

बरेली, अमृत विचार : एमजेपी रुहेलखंड विश्वविद्यालय के बहुभाषा अध्ययन केंद्र में नव-प्रवेशित छात्रों के लिए शुक्रवार को वार्षिक सांस्कृतिक कार्यक्रम ‘नवोत्सव’ का आयोजन हुआ। जिसका उद्देश्य विभिन्न भाषाओं के विद्यार्थियों को एक मंच पर लाना था, ताकि वे एक-दूसरे से परिचित हो सकें और उनमें सहभागिता की भावना विकसित हो सकें। अध्यक्षता करते हुए मानविकी विभाग की विभागाध्यक्ष डॉ. अनीता त्यागी ने कहा कि भाषाएं केवल संचार का माध्यम नहीं, बल्कि हमारे व्यक्तित्व, हमारी संवेदना और हमारी पहचान का विस्तार हैं। बहुभाषिक केंद्र की डीन प्रो. सुमित्रा कुकरेती ने कहा कि विद्यार्थी तब ही आगे बढ़ते हैं जब वे भाषा, संस्कृति और अध्ययन को साथ लेकर चलते हैं। रजिस्ट्रार हरीश चंद ने कहा कि विश्वविद्यालय उन विद्यार्थियों को है, जो सीखने की इच्छा रखते हैं। वित्त अधिकारी विनोद कुमार ने कहा कि प्रशासन और शिक्षण तब सार्थक होते हैं, जब विद्यार्थी अपनी सीमाओं से आगे बढ़कर कुछ नया सीखने का साहस दिखाते हैं। नवोत्सव उसी भावना का उत्सव है। इंजीनियरिंग एवं टेक्नोलॉजी संकाय की डीन प्रो. अर्चना गुप्ता ने कहा कि विद्यार्थी जब भाषा और तकनीक दोनों के साथ स्वयं को विकसित करते हैं, तो उनके लिए अवसरों का दायरा और अधिक विस्तृत हो जाता है। प्रो. शोभाना ने कहा कि स्वास्थ्य और विज्ञान से जुड़े क्षेत्रों में स्पष्ट और प्रभावी संचार की आवश्यकता होती है। डॉ. रजनीश गुप्ता, डॉ. पीरुषु चौबे ने भी विचार रखे। छात्रों ने विभिन्न भाषाओं में कविता-पाठ, नृत्य, संगीत, और अन्य कार्यक्रम प्रस्तुत किए। संचालन विमल कुमार ने किया। डॉ राम बाबू सिंह ने आभार जताया।



छात्रों ने महिला सशक्तिकरण पर क्षेत्र में किया सर्वे

बरेली, अमृत विचार : एफआर इस्लामिया इंटर कॉलेज की राष्ट्रीय सेवा योजना इकाई के सात दिवसीय विशेष शिविर के पांचवें दिन स्वयं सेवकों ने विद्यालय प्रांगण और आसपास के क्षेत्र में स्वच्छता अभियान चलाया। लोगों को सफाई के प्रति जागरूक किया। महिला सशक्तिकरण पर क्षेत्र में सर्वे किया। जिसमें 102 घरों की महिलाओं के बारे में जानकारी प्राप्त की। 162 में से सिर्फ 25 महिलाएं रोजगार से जुड़ी मिलीं। कार्यक्रम अधिकारी फरहान अहमद के नेतृत्व में छात्रों ने महिलाओं को सरकारी योजनाओं की जानकारी दी। छात्रों ने 3 किलोमीटर लंबी महिला सशक्तिकरण जागरूकता रैली भी निकाली। जिसमें महिलाओं ने भी भाग लिया। हरिज्ञान, कपिल, केशव, कुलदीप, शाहनवाज, निशांत पाल और रवि कश्यप आदि मौजूद रहे।



लेखाधिकारी से मिला जूनियर हाईस्कूल संघ का प्रतिनिधिमंडल

बरेली, अमृत विचार : उत्तर प्रदेशीय जूनियर हाईस्कूल शिक्षक संघ के प्रतिनिधि मंडल ने शिक्षकों की समस्याओं को लेकर शुक्रवार को मंडल अध्यक्ष डॉ. विनोद शर्मा के नेतृत्व में वित्त एवं लेखाधिकारी से मुलाकात की। प्रतिनिधि मंडल ने ब्लॉक आलमपुर जफराबाद के 33 शिक्षकों का चयन वेतनमान पिछले तीन माह से स्वीकृत होने के बाद भी नवंबर माह के वेतन में न लगाए जाने पर नाराजगी जताई। लेखाधिकारी राजेश मिश्रा ने बताया कि 24 नवम्बर को सभी 33 शिक्षकों की आपत्ति निस्तारित होकर ब्लॉक से लेखा को प्राप्त हो गई है। जिसमें 32 शिक्षकों का चयन वेतनमान दिसम्बर माह के वेतन के साथ लग जाएगा और शिक्षिका गौरी का चयन वेतनमान स्वीकृत होने के बाद भी उनकी सर्विस बुक प्राप्त न होने के कारण पेंडिंग रहेगा। जब तक उनकी सर्विस बुक नहीं आ जाती। जिलाध्यक्ष मानवेंद्र सिंह, महामंत्री तेज पाल मोर्य, ब्लॉक अध्यक्ष राजेश कुमार शर्मा आदि मौजूद रहे।

विजेता खिलाड़ियों को प्राचार्य ने किया सम्मानित

बरेली, अमृत विचार : अंतर महाविद्यालय बैडमिंटन प्रतियोगिता में बरेली कॉलेज की महिला वर्ग की विजेता टीम को गुरुवार को प्राचार्य डॉ. ओपी राय ने सम्मानित किया। प्राचार्य ने आगामी राथ जौन प्रतियोगिता के लिए खिलाड़ियों को शुभकामनाएं दीं। क्रीड़ा सचिव विवेक डंगर, कार्यवाहक चीफ प्रॉक्टर प्रो. इंदीवर सिंह चोहान, डॉ. अखिलेश सिंह और टीम मैनेजर डॉ. अनुज कुमार मौजूद रहे।

